

मोटार वाहन विभागातील सहायक  
मोटार वाहन निरीक्षक/मोटार वाहन  
निरीक्षक / सहा.प्रादेशिक परिवहन  
अधिकारी व उपप्रादेशिक परिवहन  
अधिकारी यांना सुधारित दराने  
गणवेश भत्ता मंजूर करण्याबाबत..

### महाराष्ट्र शासन

#### गृह विभाग

शासन निर्णय क्रमांक: एमव्हीडी-०४१६/प्र.क्र.१८७/परि-४

मादाम कामा मार्ग, हुतात्मा राजगुरु चौक,

मंत्रालय, मुंबई- ४०० ०३२

दिनांक : २७ एप्रिल २०१८

#### वाचा :

- १) शासन निर्णय क्रमांक: एमव्हीडी-०५८९/टीआर-३३१/परि-६, दि.२७.०८.१९९०
- २) शासन निर्णय क्रमांक: एमव्हीडी-०५८९/टीआर-३३२/परि-६, दि.२८.०८.१९९०
- ३) परिवहन आयुक्त कार्यालयाचे क्र.पआका/अधिकारी गणवेश/का.१०/२०१५/ जा.क्र.१००३९, दि.०१.०९.२०१५
- ४) परिवहन आयुक्त कार्यालयाचे क्र.पआका/न.क्र.१०/अधिकारी गणवेश/२०१७/ जा.क्र.१२५४०, दि.०१.०९.२०१७

#### प्रस्तावना :

मोटार वाहन विभागातील सहायक मोटार वाहन निरीक्षक व मोटार वाहन निरीक्षक यांना संदर्भाधीन क्र.१, दि.२७.०८.१९९० शासन निर्णयान्वये प्रथम नियुक्तीच्यावेळी रु.१०००/- व त्यानंतर दर दोन वर्षांनी रु.५००/- इतका गणवेश भत्ता तसेच, संदर्भाधीन क्र.२ वरील दि.२८.०८.१९९० च्या शासन निर्णयान्वये सहायक प्रादेशिक परिवहन अधिकारी व उप प्रादेशिक परिवहन अधिकारी यांना प्रथम नियुक्तीच्या वेळी रु.१०००/- व त्यानंतर दर चार वर्षांनी रु.१०००/- इतका गणवेश भत्ता अनुज्ञेय केला होता. तदनंतर गणवेश व तदनुषंगिक साहित्य यांच्या किंमतीमध्ये मोठ्या प्रमाणावर वाढ झालेली आहे. त्यामुळे सहायक मोटार वाहन निरीक्षक ते उप प्रादेशिक परिवहन अधिकारी यांच्या गणवेश भत्त्यात वाढ करण्याची बाब शासनाच्या विचाराधीन होती.

#### शासन निर्णय :

मोटार वाहन विभागातील सहायक मोटार वाहन निरीक्षक ते उप प्रादेशिक परिवहन अधिकारी यांना प्रथम नियुक्तीच्या वेळी रु.५०००/- व पुढील चार वर्षांनी रु.५०००/- इतक्या सुधारित दराने गणवेश व त्यासोबतच्या इतर बाबींसाठी शासन मान्यता प्रदान करण्यात येत आहे.

२. यासाठी येणारा खर्च परिवहन आयुक्त कार्यालयातील अधिका-यांचा गणवेश भत्त्याचा खर्च, मागणी क्र.बी-३, २०४१ वाहनांवरील कर (००)(००१) संचालन व प्रशासन (०१) परिवहन आयुक्त (०१)(०१) आस्थापना-परिवहन अायुक्त योजनेतर (अनिवार्य) दत्तमत (२०४१ ००१८) १३- कार्यालयीन खर्च तसेच, प्रादेशिक परिवहन कार्यालयातील अधिका-यांच्या गणवेश भत्त्याचा खर्च, मागणी क्र. बी-३, २०४१

वाहनांवरील कर (०२) प्रादेशिक कार्यालये (०२)(०१) प्रादेशिक कार्यालये दत्तमत (२०४१ ००३६) १३- कार्यालयीन खर्च या लेखाशीर्षातील उपलब्ध निधीतून भागविण्यात यावा.

३. सदर शासन निर्णय वित्त विभागाचा अनौपचारिक संदर्भ क्र. १५१/२०१८/व्यय-८, दि.२०.०४.२०१८ अन्वये दिलेल्या मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१८०४२७१७४१०६८०२९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(द.ह.कदम)

अवर सचिव, महाराष्ट्र शासन

प्रत,

१. मा.राज्यपाल यांचे सचिव
२. मा.मंत्री (परिवहन) यांचे खाजगी सचिव
३. मा.राज्यमंत्री (परिवहन) यांचे खाजगी सचिव
४. महालेखापाल (लेखापरिक्षा)/(लेखा व अनुज्ञेयता) महाराष्ट्र, १/२, मुंबई/नागपूर
५. परिवहन आयुक्त, महाराष्ट्र राज्य, मुंबई
६. परिवहन उप आयुक्त (प्रशासन/संगणक/लेखा), परिवहन आयुक्त कार्यालय, मुंबई
७. अधिदान व लेखा अधिकारी, मुंबई
८. निवासी लेखा परिक्षा अधिकारी, मुंबई
९. सर्व प्रादेशिक /उप प्रादेशिक परिवहन अधिकारी
१०. उप सचिव (व्यय-८)/व्यय-१० (वित्त विभाग)
११. अवर सचिव (बीयुडी-१), गृह विभाग
१२. निवडनस्ती परि-४.